



یہاں اللہ تعالیٰ نے غیر مرد کو غیر عورت کے ساتھ بغیر حجاب کے لفتنیو کرنے سے منع کر دیا۔ یہ حدود اور پابندیاں صرف اسی لیے عائد کی جا رہی ہیں کہ مرد و زنان کا اختلاط نہ ہو۔ تاکہ لعلی آزادی، آوارگی اور بے حیائی کا دروازہ نہ کھلے۔ شریعت اسلامیہ میں کسی بھی غیر مرد کو غیر عورت کے ساتھ خلوت کی اجازت نہیں۔ ایک مرتبہ خلیفۃ المسلمین عمر بن خطاب رضی اللہ تعالیٰ عنہ جا بیہ میں خطبہ دینے کے لیے کھڑے ہوئے۔ پھر فرمایا ہمارے درمیان رسول اللہ صلی اللہ علیہ وسلم اس طرح کھڑے ہوئے جیسے میں تمہارے درمیان کھڑا ہوں تو آپ صلی اللہ علیہ وسلم نے فرمایا تھا۔

"أكرّموا صحابي، ثم الذين على نعم، ثم الذين على نعم، ثم ينظر الأذن حتى يشهد الرجل ولا يشهد، ويكف الرجل، ولا يشهد، فمن أحب منكم نبيته فليزيم الجماعة، فإن الشيطان مع الواحد وهو من الاثنين أبعد، ولا يخلون رجل بامرأة، فإن حال بينهما الشيطان، ومن مرتبة حثيثه ونساءته ميتته، فونومين"

(شرح السنۃ 9/27- (2253) ترمذی (2166) کتاب الفتن باب لزوم جماعۃ المسلمین حاکم 115، 1/113، مسند احمد 1/81)

"میرے ساتھیوں کا اکرام کرو۔ پھر اس کے قریب والوں کا پھر ان کے قریب والوں کا پھر جھوٹ ظاہر ہو جائے گا یہاں تک کہ آدمی قسم کھائے گا اور اس سے قسم طلب نہیں کی جائے گی گواہی دے گا اس سے گواہی مانگی نہیں جائے گی خبردار! جس کو جنت کا وسط پسند ہو وہ جماعت کو لازم پکڑے اس لیے کہ اکیسے کے ساتھ شیطان ہوتا ہے اور وہ دوسے بہت دور ہوتا ہے اور کوئی مرد ہرگز کسی عورت کے ساتھ خلوت نہ کرے اس لیے کہ ان میں تیسرا شیطان ہوتا ہے جس شخص کو اس کی نیکی خوش کرے اور برائی بری لگے وہ مومن ہے۔"

اس حدیث سے صاف طور پر معلوم ہوا کہ غیر عورت کے ساتھ خلوت اختیار کرنا بالکل منع ہے۔ امام بغوی رحمۃ اللہ علیہ شرح السنۃ میں لکھتے ہیں کہ:

"علوۃ الرجل بالمرأة الأجنبية، والمسافرة بها حرام، فإن كانت من المحارم، فلا بأس بالمسافرة بها" (شرح السنۃ 9/28)

"انجہبی عورت سے مرد کا خلوت کرنا اور اس کے ساتھ سفر کرنا حرام ہے۔ اگر عورت محارم سے ہو تو پھر کوئی گناہ نہیں۔"

عبداللہ بن عباس رضی اللہ تعالیٰ عنہ سے مروی ہے کہ میں نے رسول اللہ صلی اللہ علیہ وسلم کو فرماتے ہوئے سنا:

"لا یخلون رجل بامرأة إلا ومنا ذو عزم، ولا تشا فرائد إلا مع ذي عزم، فقام رجل، فقال: يا رسول الله، إن امرأتی خرجت عاتجہ وانی الکثیر فی غزوة کذا وكذا، قال: "انطلق فنج امرأته"

(صحیح مسلم 2/978 (1341)، بخاری فتح الباری 5233، 9/242، طبرانی کبیر،

11/335 مسند احمد (3231، 3232) (1934)

"کوئی مرد کسی عورت سے خلوت ہرگز نہ کرے مگر اس کے ساتھ اس کا محرم ہو اور عورت اپنے محرم کے علاوہ سفر نہ کرے۔ ایک آدمی کھڑا ہوا اس نے کہا یا رسول اللہ صلی اللہ علیہ وسلم میری بیوی حج کرنے نکلی ہے اور میں فلاں فلاں غزوہ میں لکھا گیا ہوں آپ صلی اللہ علیہ وسلم نے فرمایا تو واپس چلا جا۔ اپنی بیوی کے ساتھ حج کر۔"

اسی طرح ایک حدیث میں ہے کہ عقبہ بن عامر بیان کرتے ہیں کہ رسول اللہ صلی اللہ علیہ وسلم نے فرمایا:

"عن عقبه بن عامر رضي الله عنهما ان رسول الله صلى الله عليه وسلم قال: "ياكم والاعوان على النساء، قال رجل من الأنصار يا رسول الله أفرئت النحر؟ قال: "نحو النحر"

(بخاری 9/330 کتاب النکاح باب لا یخلون الرجل بامرأة الا ذو محرم مسلم (2172) مسند احمد 153، 4/149، ترمذی 1173 شرح السنۃ 9/26 (2252)

"عورتوں پر داخل ہونے سے بچو۔ ایک انصاری نے کہا یا رسول اللہ صلی اللہ علیہ وسلم عورت کے مرد کی جانب سے جو رشتہ دار ہیں (دلور جیٹھ وغیرہ) ان کے متعلق بتائیں؟ آپ



جانے گا اور جو ان اشیاء کا مرتکب ہو پھر اللہ نے اس پر پردہ ڈال دیا تو اس کا معاملہ اللہ کی طرف ہے۔ اگر چاہے تو اسے معاف کر دے اور اگر چاہے تو اسے سزا دے۔ ہم نے ان شروط پر آپ کی بیعت کر لی۔"

اس حدیث میں آپ صلی اللہ علیہ وسلم کا فرمان فُوقَبَ فِي الدُّنْيَا عام ہے جو کہ ہر قسم کے جرم کی سزا کو شامل ہے۔ خواہ وہ حدود سے ہو یا تعزیر سے یا قصاص سے مستعلق لہذا شرع میں جرم کی سزا ہے تو جو شخص ایسے افعال قبیح کا مرتکب ٹھہرے تو حاکم وقت کو اس پر اس کی سزا جاری کرنی چاہیے ہمارے ملک کے بعض ججوں نے جو یہ بات کہی کہ غیر محرم عورت کے ساتھ خلوت کرنا کوئی جرم نہیں بالکل غلط ہے اور شرعی علوم سے ناواقفیت لاء علمی اور عدم تفقہ کا منہ بولنا ثبوت ہے ایسے افراد کو جو شرعی علوم سے ناواقف ہوں اور ان کی حالت خلاف شرع ہو۔ عدالت کی کرسی پر بٹھانا اسلامی عہد و قضا کی توہین ہے۔ عدالت کا قاضی و جج وہ ہونا چاہیے جو شرعی علوم میں مہارت تامہ رکھتا ہو اور اس کی اپنی حالت بھی شریعت اسلامیہ کے مطابق ہو لیکن افسوس اس بات کا ہے کہ ہمارے ملک کا نظام مغربی جمہوریت پر مبنی اور انگریزی قوانین پر مشتمل ہے اور جج حضرات بجائے اس کے کہ قرآن و سنت کے مطابق فیصلے کریں وہ انگریزی قوانین کو ترجیح دیتے ہوئے ایسے فیصلے سناتے ہیں انا اللہ وانا الیہ راجعون۔

ھداما عندی واللہ اعلم بالصواب

آپ کے مسائل اور ان کا حل

جلد 2 - کتاب الحدود - صفحہ نمبر 512

محدث فتویٰ